

مرزا آئی ریشمہ دو انسان اور سر کاری چشم پوشی!

محمد اعجاز مصطفیٰ

موجودہ حکومت کے بر سر اقتدار آتے ہی یوں لگتا ہے گویا قادیانی فتنہ پرو رلوں کو پر لگ گئے ہیں۔ آئے دن ان کی سازشیں اور شرارتوں اندر ورنہ ویر ورنہ ملک طشت از بام ہوتی رہتی ہیں، ان کی سازشوں اور شرارتوں کا یوں بڑھنا کوئی معمولی واقعہ یا کوئی سادہ سی بات نہیں، اس کے پیچے کوئی نہ کوئی محرک ضرور ہے جو خفیہ طور پر کام کر رہا ہے۔

آخر سوچنے کی بات ہے کہ موجودہ حکومت نے آتے ہی اقتصادی کمیشن میں جہاں دوسرے ماہرین اقتصادیات کے نام شامل کیے، وہاں عاطف قادیانی سمیت کچھ اور قادیانیوں کے نام بھی شامل کیے۔ اور یہ عاطف میاں وہ ہے جس کے بارہ میں جناب عمران خان صاحب کنٹینر پر کھڑے ہو کر کہا کرتے تھے：“یہ عاطف میاں ہماری حکومت کے وزیر خزانہ ہوں گے۔” وہ بعض وجوہ کی بنا پر وزیر خزانہ تو نہ بن سکا، لیکن جناب عمران خان کی حکومت نے اسے اقتصادی کمیشن میں شامل کر لیا۔ جب اس کے خلاف عوام کا دباؤ بڑھا تو اس کا نام اقتصادی کمیشن میں شامل نہ کیے جاسکنے کی وجہ سے وہ کمیشن ہی ختم کر دیا۔ اسی پر بس نہیں، بلکہ اس حکومت کے دور میں ایک سزا یافتہ مجرم عبدالغور نامی قادیانی شخص جو جیل میں ہوتا ہے، اس کی سزا کامل ہونا بھی باقی ہوتی ہے کہ اسے نہ صرف جیل سے رہائی کا پرواہ تھا مادیا جاتا ہے، بلکہ بڑے عز و افتخار اور تکبیر و غور کے نشے میں امریکہ کے صدر ڈونلڈ ٹرمپ کے دربار میں رسائی بھی دلائی جاتی ہے، اور پھر وہ میں الاقوامی میدیا کے سامنے پاکستان پر الزامات لگا کر ہمارے پیارے ملک پاکستان کی توہین کرتا ہے۔

اس کے بعد اسی سال جب حج فارم جاری کیا جاتا ہے تو اس حج فارم میں موجود ختم نبوت کا حلف نامہ اٹڑا دیا جاتا ہے۔ علمائے کرام اور عوام کے بھرپور احتجاج کے بعد وزیر نہ ہی امور لایعنی سی

جس نے میری سنت سے اعراض کیا، اس نے مجھ سے اعراض کیا۔ (حضرت محمد ﷺ)

وضاحتیں کرتے ہیں اور پھر خود ہی قائمہ کمیٹی کے سامنے اقرار کرتے ہیں کہ پہلے حلف نامہ اصل فارم سے بھی اڑا دیا گیا تھا، میں نے احتجاج کیا اور اس کے بعد اصل فارم میں اسے بحال کیا گیا، اور وعدہ کیا کہ میں تحقیقات کراؤں گا، لیکن آج تک تحقیقات نہ کرائی جاسکیں۔ اور اب حال ہی میں پوری دنیا کی طرح جہاں پاکستان بھی کرونا کی وبا کے خوف میں مبتلا ہے، وہاں وزارتِ مذہبی امور کے تحت اقلیتی کمیشن کے لیے سمری بنتی ہے تو اس میں دوسری اقلیتوں کے علاوہ قادیانیوں کا نام بھی شامل کر لیا جاتا ہے، میڈیا میں اس خبر کے آنے کے بعد جب وزیرِ مذہبی امور سے اس کے بارہ میں استفسار کیا جاتا ہے تو وہ کہتے ہیں کہ اس کے بارہ میں مشاورت (ڈسیجن) ہوئی تھی، لیکن فیصلہ نہیں ہوا تھا، اور یہ بھی کہا کہ پانچ چھ کا بینہ ارکان کی یہ رائے تھی، لیکن اکثریت نے اسے مسترد کر دیا، پھر سوال ہوا کہ سمری میں کس نے نام ڈالے؟ تو وہ کہنے لگے: پہنچیں، میں تحقیقات کراؤں گا۔

یہ سوچنے کی بات ہے کہ اگر وزیر موصوف صحیح کہہ رہے ہیں تو عین ان کی وزارت کے نیچے کون سے قادیانیوں کے ایسے کارندے ہیں جو قادیانیت نوازی کر رہے ہیں، بلکہ اس طرح خلاف آئین اور خلاف قانون حرکت کر کے حکومت، ملک اور قوم کو بھی اضطراب میں مبتلا کر رہے ہیں۔ کیا وہ اتنے جری ہو گئے ہیں کہ حکومتی کاموں میں بھی مداخلت کرنے لگے ہیں؟! اسی لیے علمائے کرم اور آئین ساز اسمبلی کے معزز اراکین نے ۱۹۷۲ء میں ان کو غیر مسلم اقلیت میں شامل کرنے کے ساتھ ساتھ یہ بھی مطالبہ کیا تھا کہ ان کو کلیدی عہدوں سے بھی ہٹایا جائے۔ یہ جب تک ان عہدوں پر براجمن رہیں گے، اس وقت تک ملک اور قوم کو آزمائش کی بھٹی میں ڈالتے رہیں گے، ان حرکتوں اور کرتوں کے سامنے آنے سے ہمیشہ کی طرح آج بھی ان کی بات سونی صدرست ثابت ہو رہی ہے۔

عجیب مذاق ہے کہ ایک گروہ جو ایک ملک کے آئین اور قانون کو نہیں مانتا، لیکن اپنے مفادات سسیٹنے کی خاطر اس ملک کے کلیدی عہدوں پر براجمن ہے، گویا مسلمانوں کی اکثریت پر ایک اقلیت حکومت کر رہی ہے، حالانکہ جسمیں میاں محبوب احمد کی عدالت نے ۲ دسمبر ۱۹۸۱ء میں ایک فیصلہ دیا تھا کہ: ”کوئی قادیانی مسلم اکثریت والے گاؤں کا نمبردار نہیں بن سکتا۔“ (سی ایل سی ۱۹۸۲ء، ص: ۳۵۷)

جب ایک مسلم اکثریت والے ملک کے وفاقی مکھے ہوں یا صوبائی اور شہری مکھے، ان کے کلیدی عہدوں بن سکتا، تو مسلم اکثریت والے ملک کے تعلق رکھنے والا قادیانی نمبردار نہیں پر قادیانی کیسے براجمن ہو سکتے ہیں، یہ حکومت اور ارباب اقتدار سے سوال ہے۔

قادیانیوں کے اقلیتی کمیشن میں شمولیت کے بارہ میں جیسے ہی خبر میڈیا میں آئی تو جامعہ علوم اسلامیہ علامہ بنوری ٹاؤن کے رئیس حضرت مولانا ڈاکٹر عبدالرزاق اسکندر صاحب دامت برکاتہم (امیر

آدمی اللہ تعالیٰ کے سامنے اس سے بڑا گناہ نہ لے جائے گا کہ اس کے اہل و عیال جاہل ہوں۔ (حضرت محمد ﷺ)

مرکزی یہ عالمی مجلس تحفظ ختم نبوت) اور مجلس کے مرکزی راہنماؤں کی طرف سے ۱۲۹ اپریل ۲۰۲۰ء کو یہ بیان جاری کیا گیا کہ: ”حکومتی حلقہ سے اس خبر کا آنا کہ ایک اقیتی کمیشن میں قادیانیوں کو بھی شامل کر لیا گیا ہے، یہ محلِ نظر ہے اور مسلمانوں کے لیے تشویش کا باعث، اس لیے کہ پارلیمنٹ کے متفقہ فیصلے اور دستور پاکستان کو نہ ماننے کی بنا پر قادیانی آئین پاکستان کے منکر اور باغی ہیں اور آئین کے باغیوں کو کسی کمیشن کا رکن بنانا کسی طور پر درست نہیں۔ پاکستان کا آئین قادیانیوں کو غیر مسلم قرار دیتا ہے اور آج تک انہوں نے اپنی اس حیثیت کو تسلیم نہیں کیا۔ آئین کے باغی اور آئین شکن گروہ کو حکومت کے کسی کمیشن میں شریک کرنا یہ ان کی آئین شکنی پر حوصلہ افزائی کے مترادف ہے۔ جب سے قادیانیوں کو اقیتیت قرار دیا گیا ہے، آج تک قادیانیوں کو کسی کمیشن میں شامل نہیں کیا گیا۔ اب وہ اپنی اس آئینی حیثیت کو تسلیم نہ کریں اور آئین کے انکار کے باوجود انہیں کمیشن کا ممبر بنانا گویا ان کے لیے راستہ مہیا کرنا ہے کہ آئندہ وہ امن کمیٹیوں میں، علماء بورڈ میں، مکالمہ بین المذاہب میں اور پاکستان کے تمام پلیٹ فارموں کو وہ استعمال کر سکیں، یہ قادیانیوں کو مسلمانوں پر مسلط کرنے کی اور حکومت کی قادیانیت نوازی کی بدترین مثال ہے۔ ریاستِ مدینہ کی مدعی گورنمنٹ سے ایسے اقدام کی بالکل تو قع نہیں تھی۔ انہوں نے یہ اقدام کر کے اسلامیانِ وطن کے ساتھ ناقابلِ تلافی اور ناقابلِ معافی زیادتی کا ارتکاب کیا ہے۔ حکومت انہیں کمیشن میں شامل کرنا چاہے تو ہمیں خوشی ہوگی، لیکن پہلے قادیانیوں سے وہ یہ تسلیم کرائے کہ ہم بطور غیر مسلم کے اس اقیتی کمیشن میں شامل ہو رہے ہیں، ہمیں خوشی ہوگی کہ انہیں کمیشن کا ممبر بنادیا جائے۔ لیکن اگر وہ یہ تسلیم نہیں کرتے اور پھر بھی انہیں ممبر بنایا جاتا ہے تو یہ پاکستان کے آئین اور پاکستان کی بنیادوں کے ساتھ زیادتی کے مترادف ہو گا اور اسے ہم مسترد کرتے ہیں، حکومت کو چاہیے کہ اپنے اس ناروا فیصلے پر نظر ثانی کرے۔“

حکومت نے اگرچہ بعد میں قادیانیوں کو اس اقیتی کمیشن میں شامل نہیں کیا، لیکن سوال یہ ہے کہ کیا وہ قانون کی رو سے ایسا کرنے کے مجاز بھی ہیں یا نہیں؟ وکلاء حضرات کا کہنا یہ ہے کہ قانونی طور پر بھی قادیانیوں کو حکومت کسی کمیشن میں داخل کرنے کی مجاز نہیں ہے، کیونکہ ہر اقیتیت دستور کے آرٹیکل ۳۶ کے تحت پہلے حکومت کو درخواست کرے گی کہ میرا تعلق فلاں اقیت سے ہے، مجھے ان کے تحت رجسٹرڈ کیا جائے، اقیت میں رجسٹرڈ ہونے کے بعد کسی حکومتی ذمہ داری یا کمیشن میں شامل ہو سکتے ہیں۔ جب قادیانیوں نے اپنے آپ کو اقیت کے طور پر رجسٹرڈ نہیں کرایا تو وہ کمیشن میں کیسے شامل ہو سکتے ہیں؟ یہ ایسے ہی ہے جیسے میٹرک پاس کیے بغیر کوئی فرست ائیر یا سینڈ ائیر کے امتحان میں شریک ہو جائے۔ جس طرح یہ خلاف ضابطہ اور خلاف قانون ہے، اسی طرح وہ بھی خلاف ضابطہ اور خلاف قانون ہے۔ لیکن اس کے باوجود ان کا اصرار اور حکومت کا یہ اقدام پاکستانی قوم کو بہت کچھ سوچنے پر مجبور کرتا ہے۔

حد، نبیوں کو اس طرح کھا جاتا (برباد کر دیتا) ہے جس طرح آگ لکڑیوں کو کھا جاتی (جلادیتی) ہے۔ (حضرت محمد ﷺ)

قادیانیوں کو اقليٰتی کمیشن میں شامل کرنے کی ان کوششوں کے رویں میں موجود پاکستانی قوم میں پائے جانے والے اضطراب کو محسوس کرتے ہوئے مسلم لیگ (ق) سے تعلق رکھنے والے پنجاب اسمبلی کے معزز رکن جناب حافظ عمار یاسر صاحب کی جانب سے تحفظ ناموس رسالت اور عقیدہ ختم نبوت کے تحفظ کے حق میں قرارداد پیش کی گئی، جسے پورے ایوان نے متفقہ طور پر منظور کر لیا، تاریخ میں محفوظ کرنے کے لیے اسے یہاں نقل کیا جاتا ہے، قرارداد کے متن میں کہا گیا کہ:

”ارشاد باری تعالیٰ ہے: ”اے مسلمانو! حضرت محمد رسول ﷺ تم میں سے کسی مرد کے باپ نہیں ہیں، مگر وہ اللہ کے رسول ہیں اور نبیوں کی مہر ہیں اور اللہ ہر بات کو خوب جانے والا ہے۔ (یعنی مہر لگ گئی اور یہ راستہ ہمیشہ کے لیے بند ہو گیا ہے، یہاں سے اب کسی اور نبوت کے اجر اکا سوال ہی پیدا نہیں ہوتا) (سورا الحزاد آیت: ۲۰)۔ جامع ترمذی اور سنن ابو داؤد میں حضرت ثوبان رضی اللہ عنہ سے روایت ہے کہ حضور ﷺ نے فرمایا کہ: ”میری امت میں سے تمیں افراد ایسے اٹھیں گے جو کذاب (انہائی جھوٹے) ہوں گے۔ ان میں سے ہر شخص اپنے بارے میں یہ گمان کرتا ہو گا کہ وہ نبی ہے، حالانکہ میں خاتم النبیین ہوں، اب میرے بعد کوئی نبی نہیں آئے گا۔“ حضرت محمد رسول ﷺ کی عظمت اور فضیلت کا پہلو اس اعتبار سے ہے کہ نبوت آپ پر کامل ہو گئی ہے، رسالت کی آپ پر تکمیل ہو گئی ہے۔ یہی وجہ ہے کہ ہم قرآن و حدیث شریف میں حضور ﷺ کے ٹھمن میں خاص طور پر تکمیل، اکمل جیسے الفاظ بکثرت استعمال ہوئے ہیں، جیسا کہ قرآن شریف میں ارشاد باری تعالیٰ ہے کہ: ”آج کے دن ہم نے تمہارے لیے تمہارے دین کو کامل کر دیا ہے اور آپ پر اپنی نعمتوں کا انتام فرمادیا ہے۔“ یہ ایوان وفاقی کا بینہ کو خراج تحسین پیش کرتا ہے جنہوں نے قادیانیوں کو اس بنا پر اقليٰتی کمیشن میں شامل نہیں کیا۔ قادیانی نہ آئین پاکستان کو مانتے ہیں نہ اپنے آپ کو غیر مسلم اقليٰتی تسلیم کرتے ہیں۔ یہ ایوان اعادہ کرتا ہے کہ آئے روز ناموس رسالت پر کوئی نہ کوئی مسئلہ کھڑا کر دیا جاتا ہے، کبھی حج فارم میں تبدیلی کر دی جاتی ہے، کبھی کتب میں سے خاتم النبیین کا لفظ نکال دیا جاتا ہے، لیکن آج تک ان سازشیوں کے خلاف کوئی کارروائی نہیں کی گئی۔ پاکستان ایک اسلامی ملک ہے، لیکن ہمیں تحفظ ناموس رسالت کی بھیک مانگنی پڑتی ہے۔ یہ ہم سب کے لیے شرم کا مقام ہے۔ یہ ایوان وفاقی حکومت سے مطالبه کرتا ہے کہ یہ سلسلہ بند ہونا چاہیے، جو لوگ ان سازشوں میں ملوث ہیں ان کو بے نقاب کر کے سخت سزا دی جائے۔ اقليٰتی کمیشن میں ہندو، سکھ اور مسیحی بیٹھے ہیں، ہم نے کبھی ان پر اعتراض نہیں کیا، کیونکہ وہ اپنے آپ کو مسلمان نہیں کہتے۔ ہم اقليٰتی کو آئین میں دینے گئے حقوق کے لیے آواز بلند کرتے ہیں۔ یہ ایوان مطالبه کرتا ہے کہ اگر قادیانیوں کا سربراہ یہ لکھ کر بھیج دے کہ وہ آئین پاکستان کو

مہا جروہ ہے جو برائی کو چھوڑے اور جاہد وہ ہے جو خواہش نفس سے لڑے۔ (حضرت محمد ﷺ)

مانند ہیں اور اپنے آپ کو غیر مسلم اقليٰ تعلیم کرتے ہیں تو ہمیں ان کے اقلیٰ کمیشن میں بیٹھنے پر کوئی اعتراض نہیں ہوگا۔ ختم نبوت کا معاملہ ہمارے لیے ریڈ لائن ہے۔ تحفظِ ختم نبوت، تحفظِ ناموسِ رسالت، تحفظِ ناموسِ اصحابِ رسول، تحفظِ ناموسِ اہلِ بیتِ اطہار اور تحفظِ ناموسِ امہات المؤمنین رضوان اللہ تعالیٰ علیہم اجمعین سے بڑھ کر ہمارے لیے کوئی چیز نہیں، اس پر ہمارا سب کچھ قربان ہے۔ اس پر کسی کو ابھام نہیں ہونا چاہیے۔ اس موقع پر اپنیکر چوہدری پرویزا الہی نے کہا کہ ہم سب ناموسِ رسالت اور عقیدہ ختم نبوت کے محافظ ہیں۔ وفاقی کابینہ میں اکثر وزراء نے اس ترمیم کی مخالفت کی۔ کابینہ نے طے کیا کہ جب تک قادیانیوں کا سربراہ تسلیم نہیں کرتا کہ وہ غیر مسلم ہیں، تب تک وہ قومی اقلیٰ کمیشن میں نہیں شامل ہو سکتے۔ قادیانی آئین پاکستان کو جب تک تسلیم نہیں کرتے وہ کمیشن میں نہیں آ سکتے۔ اپنڈا ختم ہونے پر اپنیکر چوہدری پرویزا الہی نے اجلاس غیر معینہ مدت کے لیے مตوبی کر دیا۔“ (روزنامہ انتخاب، ۱۲ ائمی، ۲۰۲۰)

.....

”کے پی کے“ کے سرکاری اسکوں میں ایک بار پھر چوتھی کلاس کی اسلامیات کے نصاب سے عقیدہ ختم نبوت کے متعلق مضمون میں تحریف کی گئی ہے اور یہ کسی قادیانی یا قادیانی نواز کی کارستانی ہو سکتی ہے۔ دونوں کتابیں میرے سامنے ہیں اور دونوں میں فرق واضح کیا جاتا ہے۔ ۱۸-۲۰۱۷ء کے چوتھی کے اسلامیات کے نصاب کی کتاب میں صفحہ نمبر: ۱۳ پر انبیاء و رسول ﷺ پر ایمان کے عنوان کے تحت عبارت ہے:

”سب سے آخر میں حضرت محمد صلی اللہ علیہ وسلم تشریف لائے۔ آپ صلی اللہ علیہ وسلم اللہ تعالیٰ کے آخری رسول اور نبی ہیں، آپ صلی اللہ علیہ وسلم کے بعد کوئی نبی آنے والا نہیں ہے، قیامت تک آنے والے انسانوں کی رہنمائی کا واحد ذریعہ آپ صلی اللہ علیہ وسلم پر نازل ہونے والی کتاب قرآن مجید اور آپ صلی اللہ علیہ وسلم کی سنت اور سیرت ہے۔ ان بالتوں پر یقین رکھنا عقیدہ ختم نبوت کہلاتا ہے، جو شخص حضرت محمد صلی اللہ علیہ وسلم کو آخری پیغمبر نہیں مانتا وہ مسلمان نہیں ہو سکتا۔ اگر کوئی آپ صلی اللہ علیہ وسلم کے بعد نبوت کا دعویٰ کرتا ہے تو وہ جھوٹا اور اسلام سے خارج ہے۔“

۲۰-۲۱ء کے چوتھی کے اسلامیات کے نصاب کی کتاب میں یہی عبارت یوں ہے:

”سب سے آخر میں حضرت محمد صلی اللہ علیہ وسلم تشریف لائے۔ آپ صلی اللہ علیہ وسلم اللہ تعالیٰ کے آخری رسول اور نبی ہیں، یعنی قیامت تک آنے والے تمام انسانوں کی رہنمائی کا واحد ذریعہ آپ صلی اللہ علیہ وسلم کا لایا ہوا پیغام یعنی قرآن مجید اور آپ صلی اللہ علیہ وسلم

اللہ تعالیٰ محبوب رکھتا ہے فقیر (غیر بٹک دست) صاحب عیال کو جو سوال نہ کرتا ہو۔ (حضرت محمد ﷺ)

کی سنت و سیرت ہے۔ اس کا مطلب یہ ہے کہ اب صرف حضرت محمد صلی اللہ علیہ وسلم کے بتائے ہوئے طریقوں پر عمل کرنے سے دنیا و آخرت میں کامیابی اور نجات مل سکتی ہے۔“

آپ نے دونوں عبارتوں میں موازنہ کر لیا، ایک توئے نصاب میں خط کشیدہ عبارت پوری حذف کر دی گئی۔

۲:- آپ صلی اللہ علیہ وسلم پر ”نازل ہونے والی کتاب“ کو بدل کر ”کالایا ہوا پیغام یعنی.....“ کر دیا۔

۳:- سنت اور سیرت ہے کہ بعد عبارت حذف کر کے اس کی جگہ ”اس کا مطلب یہ ہے کہ“ آگے عبارت بڑھائی گئی جو قادیانیوں کے مشاہد مطلب کو تو پورا کر رہی ہے، لیکن مسلمانوں کے عقیدہ ختم نبوت پر چھپری چلائی گئی ہے۔

۴:- اور پھر صفحہ: ۱۷ پر سوال نمبر: ۶ ”آخری پیغمبر کون ہیں؟ عقیدہ ختم نبوت سے کیا مراد ہے؟“ پورا اڑا دیا گیا۔

اس جعل سازی پر کے پی کے اسمبلی میں جمیعت علمائے اسلام کی معززہ رکن محترم حمیرا خاتون نے نکتہ اعتراض اٹھایا تو اپنے مشتاق غنی نے انہیں جواب دیا کہ اسلامیات کی کتاب میں سے ختم نبوت کے الفاظ حکومت کی اجازت کے بغیر ختم کیے گئے تھے، وزیر تعلیم نے الفاظ کو دوبارہ نصاب میں شامل کرنے کا حکم دے دیا ہے، جب کہ تبدیلی کے ذمہ دار افراد کے خلاف کارروائی کی ہدایت کر دی ہے۔ ادھر وزیر اعلیٰ خیر پختونخوا کے مشیر برائے تعلیم ضیاء اللہ بنگش نے جماعت چہارم کی اسلامیات کی کتاب سے ختم نبوت اور عقیدہ ختم نبوت کا باب نکالنے کے واقعے کا سخت نوٹس لیا ہے اور ایڈیشنل سینکڑری اسٹبلیشمٹ محکمہ ایجوکیشن کی سربراہی میں اکو اری کمیٹی قائم کی ہے جو معااملے کی مزید تحقیقات کرے گی اور اس میں ملوث اہلکاروں کے خلاف سخت سخت کارروائی عمل میں لائی جائے گی۔ مشیر تعلیم نے کہا کہ عقیدہ ختم نبوت ہمارے ایمان کا حصہ ہے اور اس پر کوئی سمجھوتا نہیں ہوگا اور جو بھی ذمہ دار ہے اس کو ضرور سزا دیں گے۔ انہوں نے تمام اسکولوں سے مذکورہ جماعت چہارم کی اسلامیات کی کتاب واپس لینے اور صوبے کے تمام اسکولوں کو ۲۰۱۸ء کی اسلامیات کی کتاب ٹیکسٹ بک بورڈ کے اشک سے مہیا کرنے کے احکامات بھی جاری کیے ہیں۔

بہر حال الہیان پاکستان کے سوچنے کا مقام ہے کہ حکومتی ذمہ داران کی ناک کے نیچے ہمارے ایمان اور عقیدے پر دن دہاڑے ڈاکا ڈالا جاتا ہے، لیکن بقول ان کے ان میں سے کسی کو اس کا پتہ ہی نہیں ہوتا، جب مسلمان عوام احتجاج کرتی ہے تو کہا جاتا ہے کہ حکومت کی اجازت کے بغیر یہ کام ہوا ہے اور آخر وہ

(پیری امت کے فقیر (حقیق، نتگ دست) اپنے مالداروں سے پانچ سو سال پہلے جنت میں جائیں گے۔ (حضرت محمد ﷺ)

کون سے خفیہ ہاتھ ہیں جو اس طرح کی مسلسل کارروائیاں کر رہے ہیں، آخر ان کو بے نقاب کیوں نہیں کیا جاتا اور انہیں کڑی سزا میں کیوں نہیں دی جاتیں؟! کیا اس وقت کا انتظار ہے کہ عوام خود ان کے اوپر ہاتھ ڈالیں گے، تب حکومت کو سمجھا آئے گی؟! خدا را ایسے حالات نہ بنا میں کہ عوام اور ایسی خفیہ کارروائیاں کرنے والے باہم دست و گریباں ہوں اور عوام چن کر ایسے افراد کو خود بے نقاب کر کے عبرت کا نشان بنائیں۔

.....

ہمارے ملک میں امتناع قادیانیت آرڈی نینس ۱۹۸۲ء کے تحت قادیانیوں کو اپنے مذہب کی تبلیغ کی بالکل اجازت نہیں، ایسا کرنے والے کوتین سال تک جیل اور مالی جرم آنے عائد ہوتا ہے، لیکن اس حکومت میں پاکستان میں بھی قادیانیوں کے چینل کھولے جا رہے ہیں، جن پر حکومتی افراد اور مقتدر طبقہ کو احساس دلانے اور ان کی آنکھیں کھولنے کے لیے مرزا فاروق حیدر چیز میں فور تھے پر میڈیا و اج ڈاگ کی درج ذیل درخواست کافی ہے:

”جناب عالیٰ پیرا کے چیز میں محمد سعیم بیگ اور فخر الدین مغل ایک عرصہ سے قادیانیوں کے چینلز کو غیر قانونی طور پر اور جانتے ہوئے کہ بغیر لائنس کسی چینل کی سرپرستی کرنا اور خاص طور پر قادیانیوں کو بغیر لائنس کے ملک میں ڈش اور کیبل پر چلانے کی سرپرستی کرنا قانوناً جرم ہے۔ اس کے باوجود وہ آنکھیں بند کر کے اس تماشہ کو دیکھتے رہے، جناب عالیٰ! مزید یہ کہ فخر الدین مغل قادیانی جو کہ پیرا آفیسر ہے اور اس نے احمدی جماعت کے ساتھ مل کر پاکستان میں نشریات چلانے کی سازش کی جس کے قادیانی ہونے کا ثبوت درخواست کے ساتھ لف ہے، پیرا کے دیگر آفیسرز اور ملازمین کو فخر الدین مغل قادیانی کی سازش کے متعلق معلوم ہوا تو دفتر میں لڑائی جھگڑا بھی ہوا اور فخر الدین مغل کے خلاف قانونی کارروائی کرنے کی بجائے چیز میں سعیم بیگ نے نہ صرف اس معااملے کو بادایا، بلکہ فخر الدین مغل کو پانچ سال کی چھٹی پر امریکہ بھجوادیا اور اس نے امریکہ میں سیاسی پناہ لے رکھی ہے اور وہ ابھی بھی پیرا کا ملازم ہے۔

جناب عالیٰ! گزارش ہے کہ قادیانی / احمدی یہ چینلز کی نشریات کو فی الفور بند کرتے ہوئے قادیانیوں کے چینلز کا Equipment مارکیٹ سے قبضہ میں لی جائے اور ڈسٹری بیوٹرز / کیبل ڈش آپریٹرز کے خلاف قانونی کارروائی کرتے ہوئے قادیانی / احمدی یہ چینلز کی نشریات کے سیٹلائزٹ بکس جن گھروں میں لگا رکھے ہیں، وہاں سے برآمد کر کے قبضہ میں لیے جائیں اور قادیانی / احمدی یہ چینلز کے سہولت کا فخر الدین مغل قادیانی کو بھی فوری پیرا سے بشرط کیا جائے۔“

العارض: مرزا فاروق حیدر

چیز میں فور تھے پر میڈیا و اج ڈاگ

ہر ایک عمارت قیامت کے دن اپنے مالک پر و بال ہوگی، مگر جو گرمی اور سردی سے بچائے۔ (حضرت محمد ﷺ)

یہ مطالبہ کہ قادیانیوں کو کلیدی عہدوں سے ہٹایا جائے، یہ کوئی بلا جواز مطالuba نہیں، بلکہ اس کا محرک یہ ہے کہ ہر قادیانی کسی محکمہ میں ملازم بعد میں ہوتا ہے اور اپنے جھوٹے نبی مرزا قادیانی کی جھوٹی نبوت کا مبلغ پہلے ہوتا ہے اور وہ اپنے عہدہ اور استیثیس کو استعمال کرتے ہوئے قادیانیت کی تبلیغ کرتا ہے، جیسا کہ وفاقی شرعی عدالت نے اپنے ایک فیصلے میں کہا کہ:

”مذہب کی تبلیغ پر پابندی کا محرک بھی اسی طرح کی سوچ ہے۔ قادیانیوں نے خود کو مسلمان کہنے اور مسلمانوں کو یہ تسلی دینے کہ احمدیت کو ماننے کا معنی اسلام کو ترک کرنا یا ایمان کے بد لے کفر کو اختیار کرنا نہیں، بلکہ بہتر مسلمان بننے کا موقع ہے، کی حکمت عملی کی بدولت ان میں اور زیادہ تر پنجاب میں کچھ کامیابی حاصل کی۔ اس مقصد کے کے لیے وہ تعلیم یافتہ مسلمانوں کے دلوں میں سخت فرقہ واریت اور علماء کی مسلسل شدت کے خلاف موجود نفرت کے روایتی سروں کو چھیڑتے ہیں اور انہیں اپنی تبلیغ، جسے وہ اسلام میں آزاد خیالی قرار دیتے ہیں، کی جانب راغب کرتے ہیں۔ یہ حکمت عملی، جس نے انہیں کچھ فائدہ دیا ہے، اس سوداگر کے اس فراڈ سے گہری مماٹیت رکھتی ہے جو اپنے گھٹیا سامان کو ایک شہرت یافتہ فرم کا اعلیٰ قسم کا معروف سامان ظاہر کر کے چلتا کرتا ہے، قادیانی یہ تسلیم کر لیں کہ ان کی تبلیغ اسلام کے لیے نہیں، بلکہ کسی اور مذہب کی طرف ہے، تو بے خبر مسلمان بھی اپنے ایمان کو چھوڑ کر کفر قبول کرنے سے نفرت کریں گے، بلکہ اُنہا قادیانیوں کے دلوں سے احمدیت کا طسم ٹوٹ جائے گا۔“ (قادیانیت کے خلاف اعلیٰ عدالتون کے

تاریخی فیصلے، مرتبہ: فیاض اختر ملک، ص: ۲۳۰-۲۳۱)

افسوں یہ ہے کہ حکومت وقت، ارباب اقتدار اور ان کے حواریوں کو اب بھی نداہت نہیں، اس لیے کہ انہیں احساس ہی نہیں کہ ہماری حکومت میں خلافِ دستور و خلافِ قانون کوئی کام ہو رہا ہے، جس کی وجہ سے وہ معاشری بدحالی، اسکینڈل پر اسکینڈل، وباًی امراض اور ٹڈی دل کی صورت میں اللہ تعالیٰ کے عذاب کی گرفت میں ہیں۔ حق تعالیٰ شانہ دل کے اندر ہے پن سے محفوظ رکھے، اور سمجھنے کی توفیق عطا فرمائے۔ یا اللہ! ہمارے اہلِ وطن اور حکومت کے قصور معاف فرماء، ہمارے ملک کے اربابِ حل و عقد کو فتنہ قادیانیت کو سمجھنے، ان سے بچنے اور اپنے ملک کو ان کی سازشوں سے محفوظ فرماء۔ یا اللہ! ہمیں حضور اقدس ﷺ کے طفیل اس ملک پر، نیک، عادل، دینی حیثیت اور ملکی وقار سے سرشار حکمران نصیب فرماء، جو ملک، قوم اور مسلمانوں کو نیکی اور شرافت کی راہ پر ڈالیں، مظلوموں کے ساتھ عدل و انصاف کریں اور کمزوروں کی مدد اور اعانت کریں، و ما ذلک علی اللہ بعزیز۔

وصلى الله تعالى على خير خلقه سيدنا محمد وعلى آله وصحبه أجمعين

